



Tuumã yaa yoobe, la nebã b yaa naase, yaa yel-yıts a yiibu, tı yaa tılae tı yı, la bũmb ne a to bilgri, la yel-sõmde ne a buud piig taab rolbo, la yel-sõmd a yembre ne kobs-yopoe rolbo

Yii a Huraym [bn Faatik nengẽ, -Wënd yard be a yĩnga-, a yeelame, Wënd Tën-tuuma, -Wënd puusg la A tılgr be a yĩnga-, yeelame: «Tuumã yaa yoobe, la nebã b yaa naase, yaa yel-yıts a yiibu, tı yaa tılae tı yı, la bũmb ne a to bilgri, la yel-sõmde ne a buud piig taab rolbo, la yel-sõmd a yembre ne kobs-yopoe rolbo, la sã n yaa yel-yıts a yiibu, tı yaa tılae tı yı : yaa tı ned ning sën maana kaalem n ka maan lagem-n-taar ne Wënd, a kēeda arzãna, la ned ning sën maan kaalem t'a maana lagem-n-taar ne Wënd, a kēeda Bugmẽ, la sã n yaa bũmb ne a to bilgrã : yaa ned ning sën na n saag tuum sõngo, halt t'a sũurã wa tug n tags-a, tı Wënd sën mi t'a rıka Anniy-kãngã wã A gulda yel-sõmd a yembr n kõ-a, la ned ning sën tuma wẽnga b gulda wẽng a yembre n rogl-a, la sën tuma yel-sõmde, b gulda piig bilgri n kõ-a, la ned ning sën wa n yãka n nafe, sën yaa nafa ning fãa Wënd sorã poorẽ, yẽnda rolb yaa yel-sõmb kobs-yopoe. La sã n yaa ne nebã: be b pugẽ Wënd sën yalg a soab rıtl dũni n na weog a soab rıtl laahr raarã, la ned b sën weog a soab rıtl dũni kaanẽ, n na n yalg a rıtl laahr raarã, la ned b sën weog a soab vum dũni la laahre, la ned b sën yols a soab vum dũni la laahr raare».

[Hasanun (be neere)] [A Ahmad n togs-a]

Nabiyaamã, -Wënd puusg la A tılgr be a yĩnga-, kõo kibare, tı tuumã yaa kõbg a yoobe, la nebã b yaa kõbg a naase, la sã n yaa tuum a yoobã, bãmb yaa: Pipi : yaa ned ning sën maana kaalem n ka maan lagem-n-taar ne Wënd, arzãn yaa tılae ne-a. Yiib soaba : ned ning sën maan kaalem t'a maana lagem-n-taar ne Wënd, Bugmã yaa tılae ne yẽnda, t'a na n duum a pugẽ. La bãmb me la yel-yıts a yiibu, tı yaa tılae tı yı wã. Tãab soaba : yaa yel-sõmd ned sën maan Anniy ne-a, rënd ned sã n maan Anniy ne yel-sõmde, n yaa sıd soab ne Anniy wã, halt t'a sũurã meng wa tug n tags yel-kãngã, tı Wënd mi Anniy-kãngã a nengẽ, tı rënd poorẽ tı bũmb puuge t'a ka tõog n maan-a, yel-sõmd-kãngã, b gulda keor sën pidi n kõ-a. La naas soaba: yaa yel wẽng ning b sën maanã, ned ning sën tuma wẽnga, b gulda yel wẽng a yembr n rogl-a. La bãmbã b yیبã yell ne a to bilgri, tı fãoog n paas ka be ye. Nu soaba : yaa yel-sõmb a yembr sën na n tall yel-sõama piig keore, yẽ me yaa ned sën na n maan Anniy ne tuum sõngo, n sıd tum-a, b yulsda a yĩng yel-sõma piiga. Yoobe: yaa yel-sõmd a yembr sën na n fão kobs-yopoe, yẽ me yaa ned ning sën yãka n na n naf Wënd sorã pugẽ, rënd b guld-a-la yel-sõmd-kãngã, n kõ-a yel-sõma kobs-yopoe, la wãnde yaa Wënd kũunã ne A yembsã, A Naam yı wagell n zẽke. La sã n yaa nebã kõbgã, bãmba: Pipi soaba : yaa ned ning b sën yosl a soab vum dũni kaanẽ, ne rıtla, n tar neemã dũni wã pugẽ, n maanda a sën

rate, la b weoga a zug laahr raarã, t'a baasg na n yɪ Bugmẽ, yẽ me la kɪfr sãn yaa rakãagre. Yiib soaba: yaa ned ning b sãn weog a soab dũni wã pugẽ rɪtl wɛngẽ la b yalg n kũ-a laahrẽ wã, yẽ soab baasg na n yɪ arzãna, yẽnda la sɪd-kõta sãn yaa talga. Tãab soaba : yaa ned ning b sãn weog dũni kaanẽ la laahr raarã, la yẽnda yaa kɪfr ning sãn yaa talgã. Naas soaba: yaa ned ning b sãn yols a soab vum dũni wã la laahre, yẽ me la muunim ning sãn yaa rakãagre.

<https://sunnah.global/hadeeth/mos/show/65014>

النجاة الخيرية
ALNAJAT CHARITY

